

موجودہ صورت حال اور علماء کی ذمہ داری

۱۰ جولائی ۲۰۰۳ء کو جامع مسجد مکرم اہل حدیث ماذل ناؤن گوجرانوالہ میں جماعت الدعوة پاکستان کے زیر اہتمام ”علماء کونشن“ منعقد ہوا جس میں مختلف مکاتب فکر کے علماء کرام اور دینی کارکنوں کی ایک بڑی تعداد نے شرکت کی جبکہ جماعت الدعوة پاکستان کے سربراہ و فیصل حافظ محمد سعید جماعت اسلامی پنجاب کے امیر حافظ محمد ادريس، مرکزی جمعیۃ اہل حدیث پنجاب کے امیر مولانا محمد عظیم، مسجد مکرم کے خطیب مولانا اسعد محمد سلفی اور دیگر علماء کرام کے علاوہ پاکستان شریعت کنسل کے سیکرٹری جزل مولانا زاہد الرشیدی نے بھی خصوصی دعوت پر کونشن سے خطاب کیا۔ ان کے خطاب کا خلاصہ قارئین کی خدمت میں پیش کیا جا رہا ہے۔ (ادارہ)

بعد الحمد والصلوٰۃ! سب سے پہلے جماعت الدعوة پاکستان کا شکرگزار ہوں کہ اس محفل میں حاضری، آپ سے حضرات سے کچھ گزارشات پیش کرنے اور بہت سے علماء کرام کی گفتگو سننے کا موقع فراہم کیا۔ اللہ تعالیٰ جزاً خیر سے نوازیں اور ہم سب کو کچھ مقصد کی باتیں کہنے، سننے اور ان عمل کی توفیق سے نوازیں۔ آمین یا رب العالمین
یہ محفل علماء کرام کی ہے اور موجودہ حالات میں ان کی ذمہ داریوں پر گفتگو اس کونشن اک خصوصی موضوع ہے۔ جہاں تک علماء کرام کے حوالہ سے موجودہ صورت حال کا تعلق ہے، مجھے ”چوہی لڑائی“ کا محاورہ یاد آ رہا ہے جس میں انسان کو آگے، پیچھے، دائیں، بائیں، چاروں طرف سے دشمنوں کا سامنا کرنا پڑتا ہے اور سب سے بیک وقت لڑنا پڑتا ہے لیکن اس وقت دنیا میں اہل دین کو اور اسلام کی نمائندگی کرنے والوں کو جن مجاہدوں کا سامنا ہے اور جن جن مورچوں پر لڑنا پڑ رہا ہے، اسے دیکھ کر اس محاورے کا دامن نگاہ نظر آتا ہے اور یوں لگتا ہے کہ شاید اسے ڈمل کر کے بھی درپیش منظر کی پوری طرح عکاسی نہ کی جاسکے۔ مگر میں ان میں سے چند اہم مجاہدوں اور مورچوں کا تذکرہ کرنا چاہوں گا جن پر اس وقت دنیاۓ اسلام کے اہل دین کو مجاہد آرائی درپیش ہے۔

پہلا مورچہ تو عالمی سطح کا ہے کہ عالمی قوتوں نے یہ بات طے کر رکھی ہے کہ دنیا کے کسی بھی خطے میں اہل دین کو اقتدار اور قوت میں آنے سے ہر قیمت پر رکنا ہے اور یہ باقاعدہ ایک طے شدہ منصوبے کا حصہ ہے۔ آپ حضرات

کے علم میں ہوگا کہ پہلی جنگ عظیم میں ترکی کی خلاف عثمانی بھی جمنی کے ساتھ تھی اور جرمی کی نکست کی وجہ سے وہ بھی نکست سے دوچار ہو گئی تھی۔ خلاف عثمانی کو ختم کرنے کے لیے ایک طرف ترکوں کو ”ترک نیشن ازم“ کے نام پر عربوں کے خلاف ابھارا گیا تھا اور دوسری طرف عربوں کو ان کی برتری کا احساس دلا کر ”عرب قومیت“ کا پرچم ان کے ہاتھ میں تمہادیا گیا تھا۔ مکہ مکرمہ میں خلاف عثمانی کے گورنر شریف حسین کو عرب خلافت کا لالج دے کر ترکی کے خلاف بغاوت پر آمادہ کیا گیا تھا جس کی بغاوت کے بعد عرب علاقے ترکی کی دسترس سے نکل گئے تھے۔ فلسطین پر برطانیہ نے قبضہ کر لیا تھا۔ عراق اور اردوں پر شریف مکہ کے ایک ایک بیٹے کو باڈشاہ بننا کر جاز پر آں سعود کا قبضہ کر دیا گیا تھا۔ اس دوران جنگ عظیم میں نکست کے بعد جب قحطانیہ یعنی استنبول پر برطانیہ اور اس کے اتحادیوں کی فوجوں نے قبضہ کر لیا تو ترکوں کو ترکی کی حکومت کے حوالے کرنے کے لیے اتحادیوں کی بین الاقوامی کانفرنس منعقد ہوئی جس میں ترکی کے قوم پرست لیڈروں کو اس شرط پر ترکی کا حکمران تسلیم کیا گیا کہ وہ:

○ ترکی کی حدود تک محدود رہیں گے۔

○ خلافت کو ختم کر دیں گے۔

○ ملک میں نافذ اسلامی قوانین منسون کر دیں گے۔

○ اور اس بات کی خفانت دیں گے کہ آئندہ بھی اسلامی قوانین نافذ نہیں کیے جائیں گے اور نہ ہی خلافت بحال کی جائے گی۔

مصطفیٰ کمال اتنا ترک اور دیگر ترک قوم پرست لیڈروں نے ان شرائط کو قبول کر کے ترکی کا اقتدار سنبلہ اور ان شرائط پر عمل بھی کیا۔ آج بھی یہی صورت حال درپیش ہے اور مغربی ممالک اپنی ان شرائط پر مضبوطی سے قائم ہیں۔ ہمارے پڑوں افغانستان میں طالبان کی حکومت کا تیباچہ اسی جرم میں کیا گیا ہے کہ انہوں نے اسلامی قوانین نافذ کر دیے تھے اور خلافت کے قیام کی طرف پیش رفت کر رہے تھے، اس لیے ہمارا سب سے بڑا محاذ یہ عالمی گھڑ جوڑ ہے جو دنیا کے کسی بھی حصے میں اسلامی نظریاتی ریاست کے قیام میں اصل رکاوٹ ہے۔ اس محاذ سے عالم اسلام کی رائے عامہ کو آگاہ کرتے ہوئے عام مسلمانوں کو بیدار کرنا اور اس گھڑ جوڑ کے خلاف متفقہ کرنا عالمی کرام کی ذمہ داری ہے۔ یہ کام انہوں نے ہی کرنا ہے۔ اور کوئی یہ کام نہیں کرے گا اور نہ ہی اس سلسلے میں کسی سے کوئی توقع رکھنی چاہیے۔

ہمارا دوسری محاذ داخلی ہے اور ہمارے حکمران طبق اور مغربی کی تہذیب و ترقی سے مرعوب حلقوں ہم سے یقاضا کر رہے ہیں کہ اسلام کی کوئی ایسی تعمیر و تشریع کی جائے جس میں اسلام کا پرچم بھی ہاتھ میں رہے، مغرب بھی ہم سے ناراض نہ ہو اور ہماری عیاشی، مفادات اور موجودہ زندگی کے طور طریقوں پر بھی کوئی اثر نہ پڑے۔ سود کی حرمت کی بات ہوتی ہے تو کہا جاتا ہے کہ اس کے بغیر ہماری تجارت نہیں چل سکتی، شراب کی بات کریں تو کہا جاتا ہے کہ یہ دقیانوںی

باتیں ہیں، ناج گانے اور عیانی و فاشی کی مخالفت کریں تو کچھ اور تہذیب کا سوال سامنے آ جاتا ہے اور نماز روزے کی پابندی کی طرف توجہ دلائیں تو زندگی کی مصروفیات کا بہانہ کھڑا ہو جاتا ہے۔ اب ایسا اسلام جس میں نماز کی پابندی ضروری نہ ہو، سو دو کونہ چھیڑا جائے۔ شراب پر کوئی پابندی نہ ہو، اور ناج گانے کے فروع میں بھی کوئی رکاوٹ نہ ہو، ہماری سابق تاریخ میں تو اس کی کوئی مثال نہیں ملتی لیکن اب اسے ”روشن خیال اسلام“ کے عنوان سے پیش کیا جا رہا ہے اور مطالبہ یہ کیا جاتا ہے کہ اسلام کی سابقہ تعبیرات کو ترک کر کے اس ”روشن خیال اور ترقی پسندی“ کو اپنالیا جائے۔

میں اس کے جواب میں عرض کیا کرتا ہوں کہ اس قسم کے اسلام کا مطالبہ طائف والوں نے کیا تھا جس کا ذکر مولانا سید سلیمان ندویؒ نے ”سیرت النبی“ میں قبیلہ شفیع کے قبول اسلام کے تذکرہ میں کیا ہے کہ ہن شفیع کا وفد جناب نبی اکرم ﷺ کی خدمت میں مدینہ منورہ آیا اور گزارش کی کہ ہم طائف والے اسلام قبول کرنا چاہتے ہیں لیکن ہماری پہنچ شرائط ہیں۔ پہلی بات یہ ہے کہ ہم شراب نہیں چھوڑ سکیں گے اس لیے کہ ہمارے ہاں انگریز کثرت سے پیدا ہوتا ہے اور ہماری معيشت کا زیادہ تر داروں اور اسی پر ہے اس لیے شراب بنانا اور بینا ہماری معاشی مجبوری ہے۔ دوسرا بات یہ ہے کہ ہم سود سے بھی دست بردار نہیں ہوں گے اس لیے کہ دوسری اقوام اور قبائل کے ساتھ ہماری تجارت سودی بنیاد پر ہوتی ہے اور سود کو ختم کر دینے سے ہماری تجارت ٹھپ ہو کر رہ جائے گی۔ تیسرا بات یہ کہ زنا کو چھوڑنا ہمارے لیے مشکل ہو گا اس لیے ہمارے ہاں شادیاں دیرے کرنے کا رواج ہے اور زنا کے بغیر ہمارے جوانوں کا گزارہ نہیں ہوتا اور چوتھی بات یہ ہے کہ ہم پانچ وقت نماز کی پابندی بھی نہیں کر سکیں گے۔ ہماری ان شرائط کو منظور کر کے آپ ہمیں مسلمان بنانا چاہیں تو ہم سارے طائف والے کلمہ پڑھنے کے لیے تیار ہیں۔ سیرت النبی میں مذکور ہے کہ جناب نبی اکرم ﷺ نے یہ چاروں شرائط مسترد کر دیں اور بالآخر اہل طائف نے غیر مشروط طور پر اسی طرح مکمل اسلام قبول کیا جس طرح باقی اقوام نے کیا تھا۔ لیکن آج بھی ہمارے سامنے پھر ”مشروط اسلام“ کا مطالبہ کھڑا کر دیا گیا ہے اور شرطیں بی کم و بیش وہی ہیں جو طائف والوں کی تھیں اس لیے علماء کرام کی یہ ذمہ داری ہے کہ وہ عام مسلمانوں کو اس صورت حال سے آگاہ رہیں اور انہیں یہ بات دلائل سے اور سیرت نبوی کی روشنی میں سمجھائیں کہ اسلام وہی ہے جو جناب نبی اکرم ﷺ نے پیش فرمایا تھا اور امت چودہ سو سال سے اس پر عمل کرتی آ رہی ہے۔ اس میں کوئی کی بیشی قبول نہیں کی جا سکتی اور نہیں اسلام کے حصے بخڑے کیے جاسکتے ہیں۔ اسلام جب بھی نافذ ہو گایا جسے بھی اسلام قبول کرنا ہو گا، پورے کا پورا قبول کرنا ہو گا اور اسلام کے کی کی ایک صریح حکم کا انکار بھی پورے اسلام کا انکار متصور ہو گا۔

ہمارا تیسرا حاذ میڈیا اور ذرائع ابلاغ کا محاذ ہے جس نے پوری دنیا کو گھیرے میں لے لرکھا ہے۔ ایک طرف اسلامی احکام و عقائد اور قوانین کے خلاف پروپیگنڈا ہوتا ہے اور اسلامی قوانین پر اعتراضات ہوتے ہیں، دوسرا طرف دینی قوتوں اور اسلامی تحریکات کی کردار کشی کی ہم جاری ہے اور انہیں دشت گرد اور بنیاد پرست قرار دے کر ان

کے خلاف پوری دنیا میں نفرت کا ماحول پیدا کیا جا رہا ہے اور تیری طرف بے حیائی، ناج گانا، عریانی اور سفلی خواہشات کو ابھار کرنے نسل کو اخلاقی طور پر تباہ کیا جا رہا ہے۔ میڈیا اور ذرائع ابلاغ کی اس یلغار کا سامنا بھی اہل دین نے ہی کرنا ہے اور یہ بھی علماء کرام اور دینی مرکز کی ذمہ داریوں میں شامل ہے۔ اسلام پر کیے جانے والے اعضا اضافات اور مختلف اسلامی احکام و روایات کے بارے میں پھیلائے جانے والے شکوہ و شبہات کا آج کی زبان اور اسلوب میں جواب دینا اور لوگوں کو مطمئن کرنا ہماری ذمہ داری ہے۔ اسی طرح اسلامی تحریکات کی کردار کشی کی مہم کا مقابلہ کرنا اور عام مسلمانوں بالخصوص نئی نسل کو فرقہ آن و سنت کی تعلیمات سے آراستہ کرتے ہوئے مغربی تہذیب کے اثرات سے بچانے کی کوشش کرنا بھی ہمارے فرائض میں شامل ہے۔

حضرات محترم! آج کے ماحول میں ہمیں کون کون سے چیلنج درپیش ہیں اور کن کن محاذوں کا سامنا ہے، اس کے بارے میں بہت کچھ کہنے کی ضرورت اور گنجائش ہے لیکن سر دست ان چند امور پر اکتفا کرتے ہوئے آخر میں علماء کرام اور دینی کارکنوں سے تین گزارشات کرنا چاہتا ہوں:

○ دینی جدوجہد سے لتعلق نہ رہیں کیونکہ اس دور میں اس ماحول میں دین کی جدوجہد سے کلیّہ لتعلق رہنے میں مجھے ایمان کا خطرہ محسوس ہوتا ہے۔ جس شعبے میں آپ آسمانی سے کام کر سکتے ہیں، وہاں کام کریں لیکن کچھ نہ کچھ ضرور کریں۔ عملی جہاد میں حصہ لے سکتے ہیں تو بڑی سعادت کی بات ہے ورنہ زبان و قلم کے جہاد میں شریک ہوں، مال خرچ کر سکتے ہیں تو مال خرچ کریں، میڈیا کے مجاز پر کام کی صلاحیت رکھتے ہیں تو اس میں حصہ لیں، لانگ کر سکتے ہیں تو یہ بھی ایک اہم شعبہ ہے، ذہن سازی اور فکری تربیت میں کوئی کردار ادا کر سکتے ہیں تو اس میں حصہ ڈالیں۔ جو آپ کر سکتے ہیں، وہی کریں لیکن دینی جدوجہد میں خاموش تماشائی نہ نہیں، لتعلق نہ رہیں اور کنارہ کشی کی صورت میں اختیار نہ کریں کیونکہ یہ ایمان کے بھی خلاف ہے اور دینی غیرت کے بھی منافی ہے۔

○ جو شخص دین کے جس شعبے میں اور دینی جدوجہد کے جس مجاز پر کام کر رہا ہے، اسے کام کرنے دیں، اس کی مخالفت نہ کریں، حوصلہ شفی نہ کریں اور اس کے کام کی فنی نہ کریں۔ کمزوریاں برداشت کریں اور اچھائیوں کی حوصلہ افزائی کریں۔ اسی سے قوت پیدا ہوگی اور باہمی اعتماد پیدا ہوگا۔

○ میری تیری اور آخری گزارش ہے کہ علماء کرام اور دینی حلقة جہاں جہاں کام کر رہے ہیں، آپ میں رابطہ اور مشاورت کا ماحول بنائیں، ایک دوسرے کے تجربات سے استفادہ کریں، باہمی میں جو بڑھائیں اور ایک دوسرے کی حوصلہ افزائی کریں۔ میں ایک کارکن کے طور پر اپنے تجربے کی بنیاد پر عرض کرتا ہوں کہ جتنا کام ہم اپنی اپنی جگہ کر رہے ہیں، وہ بھی کم نہیں ہے۔ اگر ہم باہمی مشاورت اور تقسیم کار کے ساتھ اسی کام کو صحیح طریقے سے منظم اور مربوط کر لیں تو ہمارے موجودہ کام کی افادیت میں دس گناہ اضافہ ہو سکتا ہے۔